

गोरखपुर में ब्रांडेड कंपनी के नाम पर नकली सामानों का चल रहा था कारोबार, छापेमारी कर बरामद किया गया यह माल



गोरखपुर, जागरण संवाददाता। गोरखपुर जिले के चौरा चौरा क्षेत्र में नामी कंपनी का नकली हार्पिक, जैस्मिन तेल, चाय की पत्ती, फेवीकिक बनाने का कारोबार चल रहा था। कंपनी के जांच अधिकारी जनार्दन वर्मा की शिकायत पर तहसील प्रशासन व पुलिस की संयुक्त छापेमारी में ग्राम अदाई महदेवा में स्थित एक गोदाम से बड़ी मात्रा में सामान बरामद हुए। आरोपित मौके से फरार हो गए। वहीं, नई बाजार स्थित कुछ दुकानों पर हुई छापेमारी में भी नकली सामान बेचते तीन दुकानदार अरविंद चौरसिया, जमील अहमद और मानू को पुलिस ने हिरासत में लिया है। उनसे पूछताछ की जा रही है। कंपनी के जांच अधिकारी की तहरीर पर पुलिस ने तीनों दुकानदार व अन्य के विरुद्ध कापीराइट एक्ट में मुकदमा दर्ज किया है।

Source: <https://www.jagran.com/uttar-pradesh/gorakhpur-city-fake-product-including-harpic-jasmine-oil-tea-leaves-feviquik-of-branded-company-recovered-in-gorakhpur-23415685.html>